



بِسْمِ اللَّهِ الرَّحْمَنِ الرَّحِيمِ
ಹರ್ಷ್ ರತ್ ಉಸ್ತಾನ್ (ರ)

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಷ್ ರತ್ ಮಿರ್ಬಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 12-03-2021 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
 (ತಶಹ್ದುಡ್, ತಅಫ್ಫುಡ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷ್ ರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸಾರಿಹಿಲ್ ಅಝೀರ್ಯಾ ಹೀಗೆ ಹೇಳಿದರು:

ಹರ್ಷ್ ರತ್ ಉಸ್ತಾನ್ ರಝಿಯಲ್ಲಾಹು ಅನ್‌ಹುರ ಬಗ್ಗೆ ಪ್ರಸ್ತಾಪಿಸಲಾಗುತ್ತಿತ್ತು. ಹರ್ಷ್ ರತ್ ಉಸ್ತಾನ್^(ರ) ತನ್ನ ನಿಧನಕ್ಕೆ ಒಂದು ವರ್ಷ ಮುಂಚೆ ಕೊನೆಯ ಹಜ್ಜ್ ಕರ್ಮಾನುಷ್ಠಾನ ಮಾಡಿದ್ದರು. ಆ ಸಮಯದಲ್ಲಿ ಗಲಭೆಕೋರರು ತಲೆಯೆತ್ತಲು ಶುರುಮಾಡಿದ್ದರು. ಹರ್ಷ್ ರತ್ ಮುಸ್ಲಿಹ್ ಮೌಲೂದ್^(ರ) ಹೇಳುತ್ತಾರೆ: ಹಜ್ಜ್‌ನಿಂದ ಮರಳಿಬರುವಾಗ ಹರ್ಷ್ ರತ್ ಮುಆವಿಯ^(ರ) ಸಹ ಹರ್ಷ್ ರತ್ ಉಸ್ತಾನ್^(ರ)ರೊಂದಿಗೆ ಮದೀನಕ್ಕೆ ಬಂದರು. ಅವರು ಹರ್ಷ್ ರತ್ ಉಸ್ತಾನ್^(ರ)ರನ್ನು ಒಬ್ಬಂಟಿಯಾಗಿ ಭೇಟಿಯಾಗಿ ಹೀಗೆ ವಿನಂತಿಸಿದರು: ಪಿತೂರಿ ವರ್ಧಿಸುತ್ತಿರುವುದಾಗಿ ತೋರುತ್ತಿದೆ. ನೀವು ನನ್ನೊಂದಿಗೆ ಸಿರಿಯಕ್ಕೆ ಬನ್ನಿರಿ. ಏಕೆಂದರೆ, ಸಿರಿಯದಲ್ಲಿ ಎಲ್ಲ ರೀತಿಯ ಸಮಾಧಾನದ ವಾತಾವರಣವಿದೆ ಮತ್ತು ಯಾವುದೇ ವಿಧದ ಕಲಹವಿಲ್ಲ. ಹರ್ಷ್ ರತ್ ಉಸ್ತಾನ್^(ರ) ಅವರೊಡನೆ ಹೇಳಿದರು: ನನ್ನ ಶರೀರವನ್ನು ತುಂಡು ತುಂಡು ಮಾಡಿದರೂ ಹರ್ಷ್ ರತ್ ಪೈಗಂಬರ್^(ಃ)ರ ಸಾಮೀಪ್ಯವನ್ನು ಯಾವುದೇ ರೀತಿಯಲ್ಲಿ ಬಿಡಲು ನನ್ನಿಂದ ಸಾಧ್ಯವಲ್ಲ. ಹರ್ಷ್ ರತ್ ಮುಆವಿಯ^(ರ) ಹೇಳಿದರು: ಹಾಗಾದರೆ, ಎರಡನೇ ಸಲಹೆಯೇನೆಂದರೆ, ಸಿರಿಯದಿಂದ ಒಂದು ಸೈನ್ಯವನ್ನು ನಿಮ್ಮ ಸಂರಕ್ಷಣೆಗಾಗಿ ಕಳುಹಿಸಲು ನನಗೆ ಅನುಮತಿ ಕೊಡಿರಿ. ಹರ್ಷ್ ರತ್ ಉಸ್ತಾನ್^(ರ) ಹೀಗೆ ಉತ್ತರಿಸಿದರು: ನನ್ನ ಜೀವದ ಸಂರಕ್ಷಣೆಗಾಗಿ ಇಷ್ಟು ಆರ್ಥಿಕ ಭಾರವನ್ನು ಬೈತುಲ್‌ಮಾಲಿನ ಮೇಲೆ ಹಾಕಲು ನನ್ನಿಂದ ಸಾಧ್ಯವಲ್ಲ. ಮಾತ್ರವಲ್ಲ, ಸೈನ್ಯವನ್ನು ಇರಿಸಿಕೊಂಡು ಮದೀನ ನಿವಾಸಿಗಳಿಗೆ ಕಷ್ಟಕೊಡುವುದನ್ನು ನಾನು ಇಷ್ಟಪಡುವುದಿಲ್ಲ. ಹರ್ಷ್ ರತ್ ಮುಆವಿಯ^(ರ) ಹೇಳಿದರು: ಹಾಗಾದರೆ, ಮೂರನೇ ಸಲಹೆಯೇನೆಂದರೆ, ಎಲ್ಲ ಸಹಾಬರೂ ಇಲ್ಲೇ ಇದ್ದರೆ ಹರ್ಷ್ ರತ್ ಉಸ್ತಾನ್^(ರ) ಇಲ್ಲದಿದ್ದರೂ ಸಹಾಬರಲ್ಲಿ ಯಾರನ್ನಾದರೂ ಖಿಲಾಫರನ್ನಾಗಿ ಮಾಡಬಹುದು ಎಂಬ ಧೈರ್ಯ ಜನರಲ್ಲಿ ಇರುತ್ತದೆ. ಆದ್ದರಿಂದ ಸಹಾಬರನ್ನು ಬೇರೆ ಬೇರೆ ದೇಶಗಳಿಗೆ ಕಳುಹಿಸೋಣ. ಅದಕ್ಕೆ ಹರ್ಷ್ ರತ್ ಉಸ್ತಾನ್^(ರ) ಉತ್ತರಿಸಿದರು: ಹರ್ಷ್ ರತ್ ಪೈಗಂಬರ್^(ಃ) ಒಟ್ಟುಗೂಡಿಸಿದ ಜನರನ್ನು ನಾನು ಹೇಗೆ ಚದುರಿಸುವುದು? ಆಗ ಮುಆವಿಯ ಅತ್ತು ಬಿಟ್ಟರು. ಅವರು ಹೀಗೆ ಮನವಿ ಮಾಡಿದರು; ನೀವು ಈ ಸಲಹೆಗಳನ್ನು ಅಂಗೀಕರಿಸುವುದಿಲ್ಲವಾದರೆ, ಕನಿಷ್ಠ ಪಕ್ಷ ಹೀಗೆ

ಘೋಷಿಸಿರಿ: 'ನನ್ನ ಜೀವಕ್ಕೆ ಏನಾದರೂ ಹಾನಿಯುಂಟಾದರೆ, ಅದರ ಪ್ರತೀಕಾರ ತೀರಿಸುವ ಹಕ್ಕು ಮುಆವಿಯಿಗೆ ಇರುವುದು' ಎಂದು ಘೋಷಿಸಿರಿ. ಆಗ ಅದಕ್ಕೆ ಹೆದರಿಯಾದರೂ ಜನರು ದಂಗೆಯಿಂದ ದೂರ ಸರಿಯಬಹುದು. ಹರ್ಷ್ ರತ್ ಉಸ್ತಾನ್^(ರ) ಉತ್ತರಿಸಿದರು: ಹೇ ಮುಆವಿಯ, ಆಗಲಿರುವುದು ಆಗಿಯೇ ಬಿಡುವುದು. ಹಾಗೆ ಘೋಷಿಸಲು ನನ್ನಿಂದ ಸಾಧ್ಯವಲ್ಲ. ಏಕೆಂದರೆ ನೀವು ಕಠಿಣ ಸ್ವಭಾವದವರಾಗಿರುವಿರಿ. ಮುಸ್ಲಿಮರ ಮೇಲೆ ನೀವು ಕಠಿಣವಾಗಿ ವರ್ತಿಸಲು ಸಾಧ್ಯವಿದೆ. ಇದನ್ನು ಕೇಳಿದ ಹರ್ಷ್ ರತ್ ಮುಆವಿಯ^(ರ) ಅಳುತ್ತಾ ಹರ್ಷ್ ರತ್ ಉಸ್ತಾನ್^(ರ)ರ ಸಮೀಪದಿಂದ ಎದ್ದು ಹೀಗೆ ಹೇಳಿದರು: ಇದು ಬಹುಶಃ ನಮ್ಮ ಕೊನೆಯ ಭೇಟಿಯಾಗಿರಬಹುದೆಂದು ನಾನು ಭಾವಿಸುತ್ತೇನೆ. ಅನಂತರ ಅವರು ಹೊರಗೆ ಹೋಗಿ ಸಹಾಬರೊಡನೆ ಹೇಳಿದರು: ಇಸ್ಲಾಮಿನ ಆಧಾರ ನಿಮ್ಮ ಮೇಲಿದೆ. ಹರ್ಷ್ ರತ್ ಉಸ್ತಾನ್^(ರ) ಈಗ ಪೂರ್ಣವಾಗಿ ಬಲಹೀನರಾಗಿರುವರು ಮತ್ತು ಪಿತೂರಿ ವರ್ಧಿಸುತ್ತಿದೆ. ನೀವು ಅವರ ನಿಗಾವಹಿಸಿ ಕಾಪಾಡಿರಿ. ಹೀಗೆ ಹೇಳಿಕೊಂಡು ಮುಆವಿಯ ಸಿರಿಯದ ಕಡೆಗೆ ರವಾನೆಯಾದರು.

ಹರ್ಷ್ ರತ್ ಉಸ್ತಾನ್^(ರ)ರ ಶಹಾದತಿಗೆ ಮುಂಚಿನ ಪಿತೂರಿ ಮತ್ತು ಅವರ ಶಹಾದತಿನ ಘಟನೆಯನ್ನು ಪ್ರಸ್ತಾಪಿಸುತ್ತಾ ಹರ್ಷ್ ರತ್ ಮುಸ್ಲಿಹ್ ಮೌಲೂದ್^(ರ) ಹೇಳುತ್ತಾರೆ: ವಿದ್ರೋಹಿಗಳಿಗೆ ಬಾಹ್ಯವಾಗಿ ಯಶಸ್ಸು ಲಭಿಸಿದ ಕಾರಣದಿಂದ ಅವರು ಕೊನೆಯ ತಂತ್ರವೆಂಬ ರೀತಿಯಲ್ಲಿ ಒಬ್ಬ ವ್ಯಕ್ತಿಯನ್ನು ಖಿಲಾಫತ್ ಸ್ಥಾನವನ್ನು ತ್ಯಜಿಸಲು ಹರ್ಷ್ ರತ್ ಉಸ್ತಾನ್^(ರ)ರೊಡನೆ ಹೇಳಲಿಕ್ಕಾಗಿ ಕಳುಹಿಸಿದರು. ಏಕೆಂದರೆ, ಹರ್ಷ್ ರತ್ ಉಸ್ತಾನ್^(ರ) ಸ್ವತಃ ಖಿಲಾಫತ್ ಸ್ಥಾನವನ್ನು ತ್ಯಜಿಸಿದರೆ, ವಿದ್ರೋಹಿಗಳಿಗೆ ಶಿಕ್ಷೆ ನೀಡುವ ಯಾವುದೇ ಹಕ್ಕು ಮತ್ತು ಸಂದರ್ಭ ಮುಸ್ಲಿಮರಿಗೆ ಸಿಗಲಿಕ್ಕಿಲ್ಲ. ಹರ್ಷ್ ರತ್ ಉಸ್ತಾನ್^(ರ) ಆ ದೂತನೊಡನೆ ಹೇಳಿದರು: ನಾನಂತು ಇಸ್ಲಾಮಿನ ಆಗಮನಕ್ಕೆ ಮುಂಚೆ ಕೂಡ ಕೆಡುಕುಗಳಿಂದ ದೂರವಿದ್ದೆನು ಮತ್ತು ಇಸ್ಲಾಮಿನಲ್ಲೂ ಈ ಆಜ್ಞೆಗಳನ್ನು ಮುರಿಯಲಿಲ್ಲ. ಹೀಗಿರುವಾಗ ಏಕೆ ಮತ್ತು ಯಾವ ಅಪರಾಧದ ಕಾರಣದಿಂದ ಅಲ್ಲಾಹನು ನನಗೆ ನೀಡಿರುವ ಈ ಸ್ಥಾನವನ್ನು ನಾನು ಉಪೇಕ್ಷಿಸಬೇಕು? ಅಲ್ಲಾಹನು ನನಗೆ ತೊಡಿಸಿದ ಈ ನಿಲುವಂಗಿಯನ್ನು ನಾನು ಯಾವತ್ತೂ ಕಳಚುವುದಿಲ್ಲ. ಆ ವ್ಯಕ್ತಿ ಈ ಉತ್ತರವನ್ನು ಕೇಳಿಕೊಂಡು ಮರಳಿಬಂದು ತನ್ನ ಸಂಗಡಿಗರನ್ನು ಸಂಬೋಧಿಸಿ ಹೀಗೆ ಹೇಳಿದನು: ಅಲ್ಲಾಹನಾಣೆ, ನಾವು ತೀವ್ರವಾದ ಆಪತ್ತಿನಲ್ಲಿ ಸಿಲುಕಿದ್ದೇವೆ. ಅಲ್ಲಾಹನಾಣೆ, ಹರ್ಷ್ ರತ್ ಉಸ್ತಾನ್^(ರ)ರನ್ನು ವಧಿಸದೆ ನಾವು ಮುಸ್ಲಿಮರ ಹಿಡಿತದಿಂದ ರಕ್ಷಣೆ ಪಡೆಯಲಾರೆವು. ಹಾಗೆ ಹರ್ಷ್ ರತ್ ಉಸ್ತಾನ್^(ರ)ರ ನೆರೆಕರೆಯವರಲ್ಲಿ ಯಾರದಾದರೂ ಮನೆಯ ಗೋಡೆಯನ್ನು ಹತ್ತಿ ಹರ್ಷ್ ರತ್ ಉಸ್ತಾನ್^(ರ)ರ ಮನೆಗೆ ನುಗ್ಗುವ ಮೂಲಕ ಅವರನ್ನು ಕೊಲ್ಲಲು ಈ ಜನರು ತೀರ್ಮಾನಿಸಿದರು. ಈ ಜನರು ಒಳಗೆ ನುಗ್ಗಿದ ವೇಳೆ ಹರ್ಷ್ ರತ್ ಉಸ್ತಾನ್^(ರ) ಪವಿತ್ರ ಖುರ್ಆನ್

ಓದುತ್ತಿದ್ದರು. ಈ ಜನರು ಮನೆಗೆ ನುಗ್ಗುವ ಮುಂಚೆ ಇಬ್ಬರು ವ್ಯಕ್ತಿಗಳನ್ನು ಹರ್ಷಾರತ್ ಉಸ್ಮಾನ್^(೧) ಖಜಾನೆಯ ಸಂರಕ್ಷಣೆಗಾಗಿ ನಿಶ್ಚಯಿಸಿದ್ದರು. ಏಕೆಂದರೆ, ಆ ರಾತ್ರಿ ಹರ್ಷಾರತ್ ಉಸ್ಮಾನ್^(೧) ಕನಸಿನಲ್ಲಿ ಹರ್ಷಾರತ್ ಪೈಗಂಬರ್^(೨)ರನ್ನು ಕಂಡಿದ್ದರು. ಕನಸಿನಲ್ಲಿ ಹರ್ಷಾರತ್ ಪೈಗಂಬರ್^(೨) ಹೇಳಿದರು: ಹೇ ಉಸ್ಮಾನ್, ಇಂದು ಸಂಜೆ ಉಪವಾಸವನ್ನು ನನ್ನೊಂದಿಗೆ ತೊರೆಯಿರಿ. ಈ ಕನಸಿನ ಕಾರಣದಿಂದ ತಾನು ಇಂದು ಶಹೀದ್ ಆಗುವೆನು ಎಂದು ಹರ್ಷಾರತ್ ಉಸ್ಮಾನ್^(೧)ರಿಗೆ ಖಾತರಿಯಾಗಿತ್ತು. ಹಲ್ಲೆಗಾರರರಲ್ಲಿ ಒಬ್ಬ ವ್ಯಕ್ತಿ ಮುಂದಕ್ಕೆ ಬಂದು ಒಂದು ಕಬ್ಬಿಣದ ಸಲಾಕೆಯಿಂದ ಹರ್ಷಾರತ್ ಉಸ್ಮಾನ್^(೧)ರ ತಲೆಗೆ ಬಲವಾಗಿ ಹೊಡೆದನು. ಹರ್ಷಾರತ್ ಉಸ್ಮಾನ್^(೧)ರ ಮುಂದೆ ಇರಿಸಲಾದ ಪವಿತ್ರ ಖುರ್ಆನನ್ನು ಆತ ಕಾಲಿನಿಂದ ಒದ್ದು ಬಿಸಾಕಿದನು. ಪವಿತ್ರ ಖುರ್ಆನ್ ಉರುಳಿ ಹರ್ಷಾರತ್ ಉಸ್ಮಾನ್^(೧)ರ ಸಮೀಪವಾಯಿತು. ಅವರ ತಲೆಯಿಂದ ರಕ್ತದ ಹನಿಗಳು ಅದರಲ್ಲಿ ಚೆಲ್ಲಿದುವು. ಯಾವ ವಚನದ ಮೇಲೆ ಹರ್ಷಾರತ್ ಉಸ್ಮಾನ್ ರಝಿಯಲ್ಲಾಹುರ ರಕ್ತ ಸುರಿಯಿತೋ ಅದೊಂದು ಪ್ರಚಂಡ ಭವಿಷ್ಯವಾಣಿಯಾಗಿತ್ತು. ಆ ಭವಿಷ್ಯವಾಣಿ ಅದರ ಸಮಯದಲ್ಲಿ ಎಷ್ಟು ವೈಭವಶಾಲಿ ರೀತಿಯಲ್ಲಿ ಈಡೇರಿತು ಎಂದರೆ, ಅತಿ ಕಠಿಣವಾದ ಹೃದಯವನ್ನು ಹೊಂದಿರುವ ವ್ಯಕ್ತಿ ಕೂಡ ಈ ರಕ್ತಸಿಕ್ತ ಪದಗಳ ಪ್ರತಾಪವನ್ನು ನೋಡಿ ಭಯದಿಂದ ತನ್ನ ಕಣ್ಣುಗಳನ್ನು ಮುಚ್ಚುವನು. ಆ ವಚನ ಹೀಗಿದೆ: ಘಸಯತ್ ಫೀಕಹಮುಲ್ಲಾಹ್ ವಹುವಸ್ಸಮೀಲುಲ್ ಅಲೀಂ. ಎಂದರೆ, ಅವರಿಗೆ ಎದುರಾಗಿ ಅಲ್ಲಾಹನು ನಿನಗೆ ಸಾಕು. ಅವನು ಎಲ್ಲವನ್ನು ಆಲಿಸುವವನೂ ಎಲ್ಲವನ್ನು ಬಲ್ಲವನೂ ಆಗಿದ್ದಾನೆ. ಅನಂತರ ಬೇರೊಬ್ಬ ವ್ಯಕ್ತಿ ಮುಂದಕ್ಕೆ ಬಂದು ಖಡ್ಗದಿಂದ ಹರ್ಷಾರತ್ ಉಸ್ಮಾನ್^(೧)ರ ಮೇಲೆ ಹಲ್ಲೆ ನಡೆಸಿದನು. ಮೊದಲ ಬಾರಿ ಹಲ್ಲೆ ನಡೆಸಿದಾಗ ಹರ್ಷಾರತ್ ಉಸ್ಮಾನ್^(೧) ತನ್ನ ಕೈಯಿಂದ ಅದನ್ನು ತಡೆದರು. ಇದರಿಂದ ಅವರ ಕೈ ಮುರಿಯಿತು. ಆಗ ಅವರು ಹೇಳಿದರು: ಅಲ್ಲಾಹನಾಣೆ, ಇದು ಮೊತ್ತಮೊದಲು ಪವಿತ್ರ ಖುರ್ಆನ್ ಬರೆದ ಕೈಯಾಗಿತ್ತು. ಅನಂತರ ಅವನು ಎರಡನೇ ಬಾರಿ ಹಲ್ಲೆ ನಡೆಸಿ ಅವರನ್ನು ಕೊಲ್ಲಲು ಬಯಸಿದನು. ಅಷ್ಟರಲ್ಲಿ ಅವರ ಪತ್ನಿ ನಾಇಲ ಅಲ್ಲಿಗೆ ಬಂದು ಸ್ವತಃ ಮಧ್ಯದಲ್ಲಿ ನಿಂತರು. ಆದರೆ ಈ ಹತಭಾಗ್ಯನು ಒಬ್ಬ ಸ್ತ್ರೀಯ ಮೇಲೆ ಕೂಡ ಹಲ್ಲೆ ನಡೆಸುವುದರಿಂದ ಹಿಂದೆ ಸರಿಯಲಿಲ್ಲ. ಇದರಿಂದ ಅವರ ಬೆರಳುಗಳು ಮುರಿದು ಬೇರ್ಪಟ್ಟವು. ಅನಂತರ ಅವನು ಮತ್ತೊಮ್ಮೆ ಹರ್ಷಾರತ್ ಉಸ್ಮಾನ್^(೧)ರ ಮೇಲೆ ಹಲ್ಲೆ ನಡೆಸಿಕೊಂಡು ಅವರನ್ನು ತೀವ್ರವಾಗಿ ಗಾಯಗೊಳಿಸಿದರು. ಇನ್ನೂ ಜೀವ ಹೋಗಿಲ್ಲವೆಂದು ಭಾವಿಸಿಕೊಂಡು ಆ ಹತಭಾಗ್ಯನು ಅವರ ಕುತ್ತಿಗೆಯನ್ನು ಹಿಡಿದು ಹಿಸುಕಲು ತೊಡಗಿದನು. ಅವರ ಆತ್ಮ ಶರೀರದಿಂದ ಹಾರಿಕೊಂಡು ಹರ್ಷಾರತ್ ಪೈಗಂಬರ್^(೨)ರ ಆಮಂತ್ರಣವನ್ನು ಸ್ವೀಕರಿಸುತ್ತಾ ಪರಲೋಕಕ್ಕೆ ಹೋಗುವ ತನಕ ಅವನು ಅವರ ಕುತ್ತಿಗೆಯನ್ನು ಬಿಡಲಿಲ್ಲ. ಇನ್ನೂ ಲಿಲ್ಲಾಹಿ ವ ಇನ್ನೂ ಇಲ್ಲೈಹಿ ರಾಜಿಲಾನ್.

ಅದರೊಂದಿಗೆ ಇಸ್ಲಾಮಿನ ಆಡಳಿತದ ಸಿಂಹಾಸನದಲ್ಲಿ ಖಿಲೀಫ ಇಲ್ಲವಾಯಿತು. ಇನ್ನು ಹೆಚ್ಚಿನ ಪ್ರಯತ್ನಗಳು ವ್ಯರ್ಥವೆಂದು ಮದೀನದವರು ಭಾವಿಸಿಕೊಂಡು ತಮ್ಮ ತಮ್ಮ ಮನೆಗಳಿಗೆ ಹಿಂದಿರುಗಿದರು. ಈ ಜನರು ಹರ್ಷಾರತ್ ಉಸ್ಮಾನ್^(೧)ರನ್ನು

ವಧಿಸಿದ ನಂತರ ದೌರ್ಜನ್ಯವನ್ನು ವರ್ಧಿಸಲು ಶುರುಮಾಡಿದರು. ಆ ಜಾಗದಿಂದ ದೂರಸರಿಯಲು ಹರ್ಷಾರತ್ ಉಸ್ಮಾನ್^(೧)ರ ಪತ್ನಿ ಬಯಸಿದರು. ಅಲ್ಲಿಂದ ತೆರಳುವಾಗ, ಅವರಲ್ಲಿ ಒಬ್ಬ ನತದೃಷ್ಟನು ತನ್ನ ಸಂಗಡಿರೊಡನೆ ಹರ್ಷಾರತ್ ಉಸ್ಮಾನ್ ಪತ್ನಿಯ ಕುರಿತು ಅತ್ಯಂತ ಕೆಟ್ಟ ಪದಗಳಿಂದ ಟೀಕಿಸಿದನು. ಈ ಜನರ ಲಜಾಹೀನತೆ ಎಷ್ಟು ವರ್ಧಿಸಿತ್ತು ಎಂದರೆ, ಯಾವುದೇ ರೀತಿಯ ದುಷ್ಟತ್ಯಗಳು ಅವರಿಂದ ದೂರವಾಗಿರಲಿಲ್ಲ. ಹರ್ಷಾರತ್ ಮುಸ್ಲಿಹ್ ಮೌಲೂದ್^(೧) ಹೇಳುತ್ತಾರೆ: ಅಲ್ಲಾಹನು ನನಗೆ ಬಹಳ ಉನ್ನತ ಪದವಿಯನ್ನು ನೀಡಿದ್ದಾನೆ ಮತ್ತು ನಾನು ಅದರಿಂದ ಅಭಿಮಾನಪಡುತ್ತೇನೆ. ಆದರೆ ನಾನು ಈಗ ಇರದೇ ಆ ಕಾಲದಲ್ಲಿ ಇರುತ್ತಿದ್ದರೆ ಎಷ್ಟು ಚೆನ್ನಾಗಿತ್ತು ಎಂದು ನನ್ನ ಮನಸ್ಸು ಬಯಸುತ್ತದೆ. ಹಾಗಾಗಿದ್ದರೆ ನಾನು ಈ ಜನರನ್ನು ತುಂಡರಿಸುತ್ತಿದ್ದೆ. ಈ ಜನರು ಹರ್ಷಾರತ್ ಆಯಿಶ್^(೧)ರ ಪರದೆಯನ್ನು ಸಹ ಕಳಚಿದ್ದರು.

ಹರ್ಷಾರತ್ ಉಸ್ಮಾನ್^(೧)ರೊಂದಿಗೆ ನಡೆದ ಘಟನೆಗಳಿಂದ ತಿಳಿದುಬರುವುದೇನೆಂದರೆ, ಅವರೊಂದಿಗೆ ಯಾವ ರೀತಿಯಲ್ಲಿ ವರ್ತಿಸಲಾಗುವುದು ಎಂಬುದರ ಬಗ್ಗೆ ಹರ್ಷಾರತ್ ಉಸ್ಮಾನ್^(೧) ಯಾವತ್ತೂ ಭಯಗೊಂಡಿರಲಿಲ್ಲ.

ಹರ್ಷಾರತ್ ಮುಸ್ಲಿಹ್ ಮೌಲೂದ್^(೧) ಹೇಳುತ್ತಾರೆ: ಖಿಲಾಫತ್ ಎಂಬುದು ಮಹೋನ್ನತವಾದ ಒಂದು ಪರಂಪರೆಯಾಗಿದೆ ಎಂದು ನಾವು ಬುದ್ಧಿಪೂರ್ವಕವಾಗಿ ನೋಡಿದರೆ ಗೊತ್ತಾಗುವುದು. ನನಗೆ ಇತರರ ಕುರಿತು ಗೊತ್ತಿಲ್ಲ, ಆದರೆ ಕನಿಷ್ಠ ಪಕ್ಷ ನನ್ನ ಬಗ್ಗೆ ಹೇಳುತ್ತೇನೆ. ಅದೇನೆಂದರೆ, ಹರ್ಷಾರತ್ ಪೈಗಂಬರ್^(೨)ರ ಕಾಲಘಟ್ಟದ ಚರಿತ್ರೆಯನ್ನು ಓದಿದ ನಂತರ ಹರ್ಷಾರತ್ ಉಸ್ಮಾನ್^(೧)ರಿಗೆ ಉಂಟಾದ ಕಷ್ಟಗಳನ್ನು ನೋಡುವಾಗ, ಇನ್ನೊಂದು ಕಡೆ ಹರ್ಷಾರತ್ ಪೈಗಂಬರ್^(೨) ಬಂದು ಅವರಲ್ಲಿ ಉಂಟುಮಾಡಿದ ಪ್ರಕಾಶ ಮತ್ತು ಆಧ್ಯಾತ್ಮಿಕತೆಯನ್ನು ನೋಡುವಾಗ ನಾನು ಹೇಳುತ್ತೇನೆ, ಲೋಕದಲ್ಲಿ ನನಗೆ ಹತ್ತು ಸಾವಿರ ಮಕ್ಕಳು ಜನಿಸಲು ಇದ್ದಿದ್ದರೆ, ಫಿತ್ನವನ್ನು ಕೊನೆಗೊಳಿಸಲು ಅವರೆಲ್ಲರನ್ನೂ ಒಟ್ಟಾಗಿ ಸೇರಿಸಿಕೊಂಡು ಅವರ ಜೀವತ್ಯಾಗ ಮಾಡಿಸಬೇಕಾಗಿ ಬಂದರೂ ಅದು ಕೂಡ ಹೇನು ಕೊಟ್ಟು ಆನೆಯನ್ನು ಖರೀದಿಸುವಷ್ಟು ಲಾಭದ ವ್ಯಾಪಾರವಾಗಿರುವುದು ಎಂದು ನಾನು ಭಾವಿಸುತ್ತೇನೆ. ಎಲ್ಲ ಸಹಾಬರ ದೃಷ್ಟಿಯಲ್ಲಿ, ಹರ್ಷಾರತ್ ಉಮರ್^(೧)ರ ನಂತರ ಖಿಲಾಫತ್ ಸ್ಥಾನದಲ್ಲಿ ಇರಲು ಅರ್ಹರು ಹರ್ಷಾರತ್ ಉಸ್ಮಾನ್^(೧) ಆಗಿದ್ದರು. ಶ್ರೇಷ್ಠ ಸಹಾಬರ ಸಮಾಲೋಚನೆಯಿಂದ ಈ ಕೆಲಸಕ್ಕಾಗಿ ಹರ್ಷಾರತ್ ಉಸ್ಮಾನ್^(೧) ಆಯ್ಕೆಗೊಂಡರು. ಅವರು ಹರ್ಷಾರತ್ ಪೈಗಂಬರ್^(೨)ರ ಅಳಿಯನಾಗಿದ್ದರು. ಒಬ್ಬರ ನಂತರ ಇನ್ನೊಬ್ಬರಂತೆ ಹರ್ಷಾರತ್ ಪೈಗಂಬರ್^(೨)ರ ಇಬ್ಬರು ಪುತ್ರಿಯರನ್ನು ಅವರಿಗೆ ವಿವಾಹ ಮಾಡಿಸಿ ಕೊಡಲಾಗಿತ್ತು. ಹರ್ಷಾರತ್ ಪೈಗಂಬರ್^(೨)ರ ದೃಷ್ಟಿಯಲ್ಲಿ ಅವರಿಗೆ ವಿಶೇಷವಾದ ಸ್ಥಾನಮಾನಗಳು ಇದ್ದುವು ಎಂದು ಇದರಿಂದ ಗೊತ್ತಾಗುತ್ತದೆ. ಮದೀನ ನಿವಾಸಿಗಳ ದೃಷ್ಟಿಯಲ್ಲಿ ಅವರಿಗೆ ವಿಶಿಷ್ಟ ಸ್ಥಾನವಿತ್ತು. ಹರ್ಷಾರತ್ ಅಬೂಬಕರ್^(೧) ಇಸ್ಲಾಂ ಧರ್ಮವನ್ನು ಸ್ವೀಕರಿಸಿದ ನಂತರ, ಯಾರಿಗಿಲ್ಲ ಅವರು ವಿಶೇಷವಾಗಿ ಇಸ್ಲಾಮಿನ ಸಂದೇಶವನ್ನು ತಲುಪಿಸಿದರೋ

ಅವರಲ್ಲಿ ಹರ್ಷರತ್ ಉಸ್ತಾನ್^(೧) ಸಹ ಸೇರಿದ್ದರು. ಹರ್ಷರತ್ ಪೈಗಂಬರ್^(೨) ಅವರನ್ನು ತುಂಬಾ ಗೌರವಿಸುತ್ತಿದ್ದರು. ಒಂದು ಸಲ ಹರ್ಷರತ್ ಪೈಗಂಬರ್^(೨) ಮಲಗಿದ್ದರು. ಅಲ್ಲಿಗೆ ಹರ್ಷರತ್ ಅಬೂಬಕರ್^(೩) ಬಂದರು. ಹರ್ಷರತ್ ಪೈಗಂಬರ್^(೨) ಹಾಗೆಯೇ ಮಲಗಿದ್ದರು. ಅನಂತರ ಹರ್ಷರತ್ ಉಮರ್^(೪) ಬಂದರು. ಆಗಲೂ ಹರ್ಷರತ್ ಪೈಗಂಬರ್^(೨) ಹಾಗೆಯೇ ಮಲಗಿದ್ದರು. ಅನಂತರ ಹರ್ಷರತ್ ಉಸ್ತಾನ್^(೧) ಬಂದಾಗ ಹರ್ಷರತ್ ಪೈಗಂಬರ್^(೨) ಬೇಗನೇ ತನ್ನ ಬಟ್ಟೆಯನ್ನು ಸರಿಪಡಿಸಿಕೊಂಡು ಹೀಗೆ ಹೇಳಿದರು: ಹರ್ಷರತ್ ಉಸ್ತಾನ್^(೧) ಸ್ವಭಾವದಲ್ಲಿ ಲಜ್ಜೆ ತುಂಬ ಇದೆ. ಆದ್ದರಿಂದ ನಾನು ಅವರ ಭಾವನೆಗಳನ್ನು ಗಮನದಲ್ಲಿಟ್ಟುಕೊಂಡು ಹೀಗೆ ಮಾಡಿದೆ ಎಂದು ಹೇಳಿದರು. ಇಸ್ಲಾಂ ಧರ್ಮವನ್ನು ಅಂಗೀಕರಿಸುವುದಕ್ಕೆ ಮೊದಲು ಸಹ ಯಾವತ್ತೂ ಶರಾಬು ಕುಡಿದಿರದ ಮತ್ತು ವ್ಯಭಿಚಾರದ ಸಮೀಪ ಕೂಡ ಹೋಗದ ವಿರಳವಾದ ವ್ಯಕ್ತಿಗಳಲ್ಲಿ ಹರ್ಷರತ್ ಉಸ್ತಾನ್^(೧) ಒಬ್ಬರಾಗಿದ್ದರು. ಅವರೊಬ್ಬ ಸಾಮಾನ್ಯ ವ್ಯಕ್ತಿಯಾಗಿರಲಿಲ್ಲ. ಅತ್ಯಂತ ಉನ್ನತ ಮಟ್ಟದ ಸ್ವಭಾವಗುಣಗಳು ಅವರಲ್ಲಿ ಕಾಣಬಹುದಾಗಿತ್ತು. ಹರ್ಷರತ್ ಪೈಗಂಬರ್^(೨) ಅವರೊಡನೆ ಅತ್ಯಂತ ಸಂತುಷ್ಟರಾಗಿದ್ದರು. ಹರ್ಷರತ್ ಪೈಗಂಬರ್^(೨)ರ ನಿಧನದ ಸಮಯದಲ್ಲಿ, ಅವರು ಅತ್ಯಂತ ಸಂತುಷ್ಟರಾಗಿದ್ದ ಆರು ಜನರಲ್ಲಿ ಹರ್ಷರತ್ ಉಸ್ತಾನ್^(೧) ಒಬ್ಬರಾಗಿದ್ದರು ಎಂದು ಹರ್ಷರತ್ ಉಮರ್^(೪) ಹೇಳುತ್ತಾರೆ. ಅಶ್ರ ಮುಬಶ್ಶಿರ, ಎಂದರೆ ಸ್ವರ್ಗಕ್ಕೆ ಅರ್ಹರು ಎಂದು ಹರ್ಷರತ್ ಪೈಗಂಬರ್^(೨) ಹೇಳಿದ್ದ ಹತ್ತು ವ್ಯಕ್ತಿಗಳಲ್ಲಿ ಹರ್ಷರತ್ ಉಸ್ತಾನ್^(೧) ಒಬ್ಬರಾಗಿದ್ದರು.

ಹಿಜರಿ 35ರ ಧುಲ್‌ಹಜ್ಜ 17 ಅಥವಾ 18ರಲ್ಲಿ ಜುಮಾ ದಿವಸದಂದು ಅಸರ್ ನಮಾಝಿನ ನಂತರ 82ನೇ ವಯಸ್ಸಿನಲ್ಲಿ

ಹರ್ಷರತ್ ಉಸ್ತಾನ್^(೧) ಶಹೀದ್ ಆದರು. ಶಹೀದ್ ಆಗುವ ವೇಳೆ ಅವರು ಉಪವಾಸದಲ್ಲಿ ಇದ್ದರು. ಹರ್ಷರತ್ ಜುಬೈರ್ ಬಿನ್ ಮತ್‌ಅಮ್ ಅವರ ಜನಾರ್ಥು ನಮಾಝ್ ನಿರ್ವಹಿಸಿದರು. ಹರ್ಷರತ್ ಉಸ್ತಾನ್^(೧)ರನ್ನು ಶನಿವಾರದಂದು ರಾತ್ರಿ ಮಗ್‌ರಿಬ್ ಮತ್ತು ಇಶಾದ ನಡುವೆ ಹಶೇ ಕೌಕಬ್‌ನಲ್ಲಿ ದಫನ್ ಮಾಡಲಾಯಿತು. ಇದು ಜನ್ನತುಲ್ ಬಖೀಯಕ್ಕೆ ಬಹಳ ಹತ್ತಿರವಿದೆ. ಹರ್ಷರತ್ ಉಸ್ತಾನ್^(೧) ಹೇಳುತ್ತಿದ್ದರು: ಸಮೀಪ ಕಾಲದಲ್ಲೇ ಒಬ್ಬ ಸಾತ್ವಿಕ ಪುರುಷ ನಿಧನರಾಗುವರು. ಅವರನ್ನು ಅಲ್ಲಿ (ಹಶೇ ಕೌಕಬ್‌ನಲ್ಲಿ) ದಫನ್ ಮಾಡಲಾಗುವುದು, ಜನರು ಅವರನ್ನು ಹಿಂಬಾಲಿಸುವರು ಎಂದು. ಹರ್ಷರತ್ ಉಸ್ತಾನ್^(೧)ರ ಮೃತದೇಹವನ್ನು ದಫನ್ ಮಾಡಿದ್ದರ ಕುರಿತು ಒಂದು ವರದಿ ಹೀಗೆಯೂ ಲಭಿಸುತ್ತದೆ: ಗಲಭೆಕೋರರು ಮೂರು ದಿನಗಳ ವರೆಗೆ ಅವರನ್ನು ದಫನ್ ಮಾಡಲು ಬಿಡಲಿಲ್ಲ. ಅನಂತರ ಹರ್ಷರತ್ ಅಲಿ ರಝಿಯಲ್ಲಾಹು ಅನ್‌ಹುರ ಪ್ರಯತ್ನಗಳಿಂದ ಹರ್ಷರತ್ ಉಸ್ತಾನ್^(೧)ರ ಮೃತದೇಹದ ಸಂಸ್ಕಾರ ನಡೆಯಿತು. ಹೇಗಿದ್ದರೂ ಇವರ ಬಗ್ಗೆನ ಪ್ರಸ್ತಾಪ ಮುಂದುವರಿಯುವುದು. ಇನ್‌ಶಾ ಅಲ್ಲಾಹ್.

(ಖುತ್ಬದ ಕೊನೆಯಲ್ಲಿ ಇತ್ತೀಚೆಗೆ ನಿಧನರಾದ ಐವರಿಕೋಸ್ತಿನ ಮುಬಲ್ಲಿಗ್ ಮೌಲವಿ ಮುಹಮ್ಮದ್ ಇದ್ರೀಸ್ ತೇರೂ ಸಾಹಿಬ್, ಯುಗಾಂಡದ ಸನ್ಮಾನ್ಯ ಅಮೀನ ನಾಈಗ ಕಾರೇ ಸಾಹಿಬ್, ಸಿರಿಯದ ಸನ್ಮಾನ್ಯ ನೂಹಿ ಖಿರುಕ್ ಸಾಹಿಬ್ ಮತ್ತು ರಬ್ಬದ ಸನ್ಮಾನ್ಯ ಫರ್ಹತ್ ನಸೀಮ ಸಾಹಿಬ ಇವರ ಸ್ತುತ್ಯರ್ಹವಾದ ಸ್ವಭಾವಗಳ ಬಗ್ಗೆ ಪ್ರಸ್ತಾಪಿಸುತ್ತಾ ಜುಮಾ ನಮಾಝಿನ ನಂತರ ಅವರ ಜನಾರ್ಥು ಗಾಇಬ್ ನಿರ್ವಹಿಸುವುದಾಗಿ ಹರ್ಷರತ್ ಖಿಲೀಫತುಲ್ ಮಸೀಹರು ಹೇಳಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَدَّكَرُوا وَاللَّهُ
يَذَكِّرُكُمْ وَأَدْعُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 12-03-2021

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon